

आमदार बाबाजी काळे यांनी पावसाळी अधिवेशनात शेतकरी , कामगार , व पाणी प्रश्नावर विविध मुद्दे मांडले

सुहास सावंत / पुणे
खेडचे आमदार बाबाजी काळे यांनी गुरुवारी (दि. ३) महाराष्ट्र विधानसभेत नियम २९३ अंतर्गत आपल्या मतदारसंघातील शेतकरी आणि पाणी प्रश्नावर विविध मुद्दे मांडले.

महापालिकांनी या प्रकल्पातील बुडीत बंधारे बांधण्यासाठी निधी द्यावी, अशी आग्रही मागणी केली. झुपुनर्वसन प्रश्न मांडताना आमदार काळे म्हणाले की, खेड तालुक्यात रेल्वे, रिंगरोड, ३ धरणे, एमआयडीसीचे ५ टप्पे, सेझ व प्रास्तावित औद्योगिक महामार्ग यामुळे अनेक शेतकरी भूमिहीन झाले. कित्येक शेतकऱ्यांना अजूनही पुनर्वसनाची जमीन मिळालेली नाही. राजकीय दबाव आणून टेमघर व गुंजवणी प्रकल्पप्रस्ताना खेड तालुक्यात जमिनी दिल्या जात आहेत. शासनाने हे प्रस्ताव स्वीकारू नये. झशेतकऱ्यांना हमीभाव, पीककर्ज आणि अखंडित वीजपुरवठा मिळाला

पाहिजे याबाबत आमदार काळे म्हणाले की, खेड तालुक्यातील शेतकरी अजूनही पाणी, हमीभाव, वीज आणि पीककर्ज या गोष्टींसाठी संघर्ष करत आहेत. पॉलिहाऊससाठी १० गुठ्यांनाही अनुदान मिळावे, दूध व्यवसायाला चालना द्यावी, अशी अपेक्षा त्यांनी व्यक्त केली. झएमआयडीसीमध्ये शेतकऱ्यांना न्याय मिळावा हे निर्दर्शनास आणून देताना आमदार काळे यांनी सांगितले की, एमआयडीसीसाठी शेतकऱ्यांच्या जमिनी गेल्या पण मोबदला अजून मिळालेला नाही. दलालांमुळे अनेक शेतकऱ्यांचे नुकसान होते. हे थांबवून शेतकऱ्यांना थेट लाभ मिळावा. झपश्चिम

भागातील शेतकरी वाचवण्यासाठी योजना राबवा अशी कळकळीची विनंती आमदार काळे यांनी केली. पश्चिम भागातील आदिवासी शेतकऱ्यांना पाणंद रस्ते, बंधारे, हिरडा प्रक्रिया केंद्र यासारख्या योजना तातडीने मंजूर कराव्यात. शेतकऱ्यांच्या मुलांना शिक्षण आणि नोकरीची मदत व्हावी, अशी मागणी त्यांनी केली. झ'जय जवान, जय किसान, राम कृष्ण हरी!' असा समारोप करीत शेवटी आमदार बाबाजी काळे म्हणाले की, शेतकरी हा आपल्या देशाचा आधार आहे. शेतकऱ्याला न्याय मिळालाच पाहिजे



१९ वर्षांनंतर ठाकरे बंधू शनिवारी एका व्यासपीठावर

मुंबई : हिंदी सक्तीबाबत सरकारला माघार घ्यायला भाग पाडल्यानंतर ५ जुलैला काढण्यात येणा-या मोर्चाऐवजी उद्या मराठी विजय मेळावा होत असून, मनसेप्रमुख राज ठाकरे आणि शिवसेनेच्या ठाकरे गटाचे पक्षप्रमुख उद्धव ठाकरे १९ वर्षांनंतर राजकीय व्यासपीठावर एकत्र येत असल्याने या मेळाव्याकडे सर्वांचे लक्ष लागले आहे. या मेळाव्याद्वारे जोरदार

शक्तिप्रदर्शन करून याची चुणूक दाखवण्यात येणार आहे. मुंबईतील वरळी डोम येथे शनिवारी ठाकरेची शिवसेना आणि मनसे यांचा भव्य एकत्रित मेळावा होणार आहे. सकाळी ११.३० वाजता राज ठाकरे आणि उद्धव ठाकरे डोम ला पोहोचतील. या विजयी रॅलीत प्रकाश रेड्डी, जयंत पाटील (शेकाप), सुप्रिया सुळे, राज ठाकरे, उद्धव ठाकरे अशी

भाषणे होणार आहेत. जर काँग्रेसचे नेते आले तर त्यांनाही भाषण यांचे असणार आहे. त्रिभाषा सूत्रानुसार राज्यात पहिलीपासून हिंदी विषय अनिवार्य करण्याच्या राज्य सरकारच्या निर्णयाविरुद्ध महाराष्ट्रात संतापाची लाट उसळली होती. त्यावेळी राज ठाकरे यांनी याला कडाडून विरोध करीत याविरोधात ५ जुलैला मोर्चा काढण्याची घोषणा केली होती. त्यानंतर उद्धव ठाकरे यांनीही यात सहभागी



होण्याची घोषणा केली होती; परंतु त्या आधीच सरकारने हा निर्णय मागे घेतल्याने मोर्चा रद्द करण्यात आला आणि त्यानंतर मोर्चाऐवजी विजयी मेळावा घेण्याचे ठरले. त्यानुसार वरळीत या मेळाव्याची जोरदार तयारी करण्यात आली असून, आगामी निवडणुकांच्या पार्श्वभूमीवर ठाकरे बंधूंचे शक्तिप्रदर्शन होणार आहे. या मेळाव्याच्या निमित्ताने जोरदार शक्तिप्रदर्शन करण्याची

तयारी केली आहे. मनसे-शिवसेना ठाकरे गटाने वरळी डोम परिसरात मोठ्या प्रमाणात बॅनरबाजी करण्यात केली आहे. या बॅनरवर राज ठाकरे, उद्धव ठाकरे यांच्या सोबत बाळासाहेब ठाकरे यांचे एकत्र फोटो पहायला मिळत आहेत. आम्ही गिरगावकर या संघटनेकडून 'जी मराठी लोक चुकीची रक्षा पकडून नागपूरला गेले आहेत, त्यांनी परत मुंबईत ठाकरे बंधूंकडे या नाही तर

कायमचे गुजरातला पोहोचाल आणि सभा झाल्यावर आदेश द्या, मराठी महाराष्ट्रद्रोही लोकांना सरळ करायचे आहे. आम्ही आदेशाची वाट पाहत आहोत' अशा आशयाचे बॅनर लावण्यात आलेले आहे तसेच 'ब्रँड मराठीचा फक्त ठाकरेच महाराष्ट्र माझा' अशा प्रकारचे बॅनरही या परिसरात लावण्यात आले आहे. या बॅनर्सची आता जोरदार चर्चा राजकीय वर्तुळात रंगली आहे.

तृतीयपंथीयांनाही एसटी प्रवासात ५० टक्के सवलत; महामंडळाच्या आगामी बैठकीत प्रस्ताव; परिवहन मंत्री सरनाईक यांची माहिती

मुंबई : महिलांना एसटी प्रवासात ५० टक्के सवलत दिल्यानंतर आता राज्यातील तृतीयपंथीयांनाही एसटी प्रवासात ५० टक्के सवलत मिळणार आहे. एसटी महामंडळाच्या आगामी बैठकीत या सवलतीचा प्रस्ताव मंजूर करण्यात येणार आहे, अशी माहिती परिवहन मंत्री प्रताप सरनाईक यांनी दिली. या निर्णयामुळे २०११ च्या जनगणनेनुसार राज्यातील चार लाख तृतीयपंथीयांना दिलासा मिळणार असल्याचे मानले जाते.

कर्नाटक राज्यात महिलांसाठी असलेल्या मोफत बसप्रवास योजनेमध्ये तृतीयपंथीयांचा समावेश करण्यात आला आहे. महाराष्ट्र राज्य परिवहन मंडळामार्फत महिलांना सध्या एसटी प्रवासात ५० टक्के सवलत दिली जाते. ही बाब अत्यंत स्वागतार्ह असून, राज्यातील तृतीयपंथीय घटकही आर्थिकदृष्ट्या कमकुवत आहेत. ते मुख्य प्रवाहात सामील होण्यासाठी आणि स्वावलंबी जीवन जगण्यासाठी सतत प्रयत्नशील आहेत, असे यावेळी सांगण्यात आले. महिलांप्रमाणेच तृतीयपंथीयांनाही एसटी प्रवासात ५० टक्के सवलत मिळावी, अशी मागणी तृतीयपंथीय कल्याणकारी मंडळ महाराष्ट्राच्या उपाध्यक्षा सान्वी जेठवाणी यांनी केली. या वेळी शिवानी गजबर आणि पवन यादव हेही उपस्थित होते. 'आरोग्य तपासणी योजनेतील प्रकाराची चौकशी करू'

मुंबई : धर्मवीर आनंद दिघे आरोग्य तपासणी योजनेचा लाभ घेण्यासाठी एसटी

महामंडळातील कर्मचाऱ्यांना ठाण्याच्या गुरुकृपा हॉस्पिटलमध्ये आरोग्य तपासणी करण्याची सक्ती करण्यात येत असल्याचा आरोप विरोधकांनी विधान परिषदेत केला.

सरनाईक यांनी, कोणत्याही एकाच डॉक्टरच्या सर्टीफिकेटची सक्ती खपवून घेतली जाणार नाही. परिवहन खात्याकडून असे आदेश दिले असतील तर त्याची चौकशी करून

मंत्र्यांना कोंडीत पकडण्याचा प्रयत्न करण्यात आला. परब यांच्या प्रश्नाला उत्तर करताना सरनाईक म्हणाले की, राज्यात आरोग्य विभागाचे धोरण मंजूर केले आहे. त्यानुसार ११ चाचण्या तज्ज्ञ डॉक्टरांकडून करण्यात येतात. ४० ते ५० वयोगटातील कर्मचाऱ्यांना वर्षातून एकदा तर ५० ते ५८ वयोगटातील कर्मचाऱ्यांची वर्षातून दोनदा चाचणी केली जाते. ठाण्यातील गुरुकृपा रुग्णालयातील डॉ. किरण पंडित यांना २ कोटी ६५ लाख रुपयांचे बील दिले आहे. त्यामुळे एकाच डॉक्टरकडून तपासणी केली जात नाही, असे स्पष्ट केले. यावर विरोधकांनी हरकत घेतली. कायद्यात बदल करून एसटी महामंडळ पंडीत नावाच्या डॉक्टरपुढे पायघड्या का घालत आहे, असा सवाल अनिल परब यांनी विचारला. तर विरोधी पक्षनेते अंबादास दानवे यांनी एसटी महामंडळाची १० हजार कोटींची बीले प्रलंबित असताना, ठाण्यातील किरण पंडीत या डॉक्टरच्या सर्टीफिकेटची सक्ती कशासाठी, नांदेड, सांगली, रत्नागिरी आदी भागात विशेष युनिट स्थापन केल्याची बाब निर्दर्शनास आणून दिली. भाई जगताप, प्रवीण दरेकर यांनी देखील परिवहन विभागातील समस्या निर्दर्शनास आणून दिल्या.



एसटी महामंडळ अधिकार्यांनी एकाच डॉक्टरच्या सर्टीफिकेटसाठी दबाव टाकू नये, असे प्रकार खपवून घेतले जाणार नाहीत. तरीही असा प्रकार घडला असेल तर चौकशी करून दोषींवर कठोर कारवाई करू.

प्रताप सरनाईक, परिवहनमंत्री यावर उत्तर देताना परिवहन मंत्री प्रताप

संबंधितांवर कठोर दोषींवर कारवाई केली जाईल, अशी घोषणा त्यांनी विधान परिषदेत केली. एसटी महामंडळाच्या कर्मचाऱ्यांसाठी धर्मवीर आनंद दिघे आरोग्य तपासणी योजनेत कोट्यवधी रुपयांचा गैरव्यवहार झाल्याचा तारांकित प्रश्न आमदार अनिल परब यांनी परिषदेत मांडला. यावरून विरोधकांनी

सरकारी लॉटरी वाचविण्यासाठी विक्रेता संघटना शासनासोबत

छत्रपती संभाजीनगर : शासन व सर्वसामान्य जनतेची कोट्यवधी रुपयांची फसवणूक करणाऱ्या ऑनलाइन रम्मी जुगाराला आळा घालून, महाराष्ट्र राज्य लॉटरी पारदर्शकपणे चालवता येईल, ती बंद करण्याची गरज नाही. अनुभवी लॉटरी



चालक, विक्रेते, त्यांच्या संघटना त्यासाठी राज्य शासनाला मदत करायला तयार आहेत, असे मराठवाडा लॉटरी विक्रेता, चालक संघटनेचे अध्यक्ष गणेश म्हैसमाळे यांनी सांगितले. सोशल मीडिया, टीव्ही अशा माध्यमातून ऑनलाइन रम्मी व काही जुगारांच्या जाहिरातींचा मारा सतत होत असतो. आमिषाला बळी पडून अनेकांचे संसार उद्ध्वस्त झाले, काहींनी आत्महत्या केल्या. या पार्श्वभूमीवर म्हैसमाळे म्हणाले, गोवा, सिक्कीम, मिझोराम, नागालँड आदी राज्यांतील लॉटरी महाराष्ट्रात चालविण्यासाठी काही जणांना कंत्राटे दिल्याने महाराष्ट्र राज्य लॉटरी कमकुवत झाली. महाराष्ट्र राज्य लॉटरी वाचवण्यासाठी, ती पारदर्शक, प्रामाणिकपणे चालविण्यासाठी माजी अर्थमंत्री सुधीर मुनगंटीवार यांच्या नेतृत्वाखाली एक समिती नुकतीच केरळ राज्याचा दौरा करून आली. या समितीने आमची अनुभवी मते विचारात घेतली, तर राज्य सरकारचा फायदाच होईल, असे ते बोलत होते.

संपादकीय

झाडांचे वाटप

मनुष्याला आपले जीवन जगण्यासाठी मूलभूत गरजा दिल्या आहेत. त्यामुळे जे काय मनुष्याचे अस्तित्व आहे ते झाडांमुळेच. तेव्हा मनुष्याला ज्या प्रमुख जीवनावश्यक वस्तू मिळतात त्या झाडांमुळे. त्यामुळे झाडे लावा, झाडे जगवा असे म्हणत असतो. अशी मोहीम शासकीय स्तरावर सुद्धा करण्यात आली आणि आजही ती चालू आहे. आता मात्र परिस्थिती वेगळी आहे. दिवसेंदिवस झाडांचे प्रमाण कमी होत आहे. त्यामुळे आता झाडे लावा, झाडे वाचवा अशी म्हणण्याची वेळ आपल्यावर आली आहे. तेव्हा हा संशोधनाचा महत्त्वाचा भाग जरी असला तरी प्रत्येकाने पावसाळ्यात किमान एक तरी झाड लावले पाहिजे. जी झाडे तोडली जातील त्यांना विरोध केला पाहिजे. एक झाड तोडल्यास किमान दोन झाडे लावली पाहिजेत. तरच झाडे वाचतील आणि पर्यावरणपूरक वातावरण राहील.

पृथ्वीवर आज जे काही मानवाचे अस्तित्व आहे त्याचे एकमेव कारण म्हणजे वृक्ष. त्यासाठी नागरिकांना झाडांचे महत्त्व समजून सांगितले पाहिजे. आज राज्यातील प्रत्येक गावामध्ये झाडे लावा, झाडे वाचवा हा उपक्रम राबविला गेला पाहिजे. तसेच या उपक्रमाबरोबर आज पर्यावरणाचे संतुलन राखण्यासाठी ‘एक व्यक्ती एक झाड’ लावले पाहिजे. हा उपक्रम प्रत्येक घराघरात राबवायला हवा. तरच वाढत्या तापमानाला आळा बसेल. त्यासाठी नागरिकांमध्ये जनजागृती करणे गरजेचे आहे. तरच नागरिक झाडे लावण्यास व त्यांचे संगोपन करण्यास प्रोत्साहित होतील. तेव्हा झाडे लावण्यासाठी त्यांना प्रोत्साहित केले पाहिजे. झाडांचे महत्त्व नागरिकांना पटवून दिले पाहिजे. आपण झाडांशिवाय जगू शकत नाही. हे नागरिकांना पटवून सांगितले पाहिजे. गावात झाडे वाचविण्यासाठी जनजागृती रॅली काढली पाहिजे. गावामध्ये मोक्याच्या ठिकाणी झाडांचे महत्त्व सांगणारे फलक लावले पाहिजेत. गावातील नागरिकांना जागृत करण्यासाठी ग्रामपंचायतीच्या माध्यमातून व्याख्याने आयोजित करावीत. गाव पातळीवर प्रत्येक घरानुसार झाडांचे वाटप करावे. रस्त्याच्या दोन्ही बाजूला झाडांची लागवड करावी. मात्र याचे आजच्या नवीन पिढीला काहीही देणे-घेणे नाही असेच दिसते. घरात कृत्रिम थंडगार हवा असली म्हणजे झाले. त्यासाठी आई-वडील काय करतात त्याचे त्यांना काहीच देणे नसते. झाडे लावण्यापेक्षा घरात मनीप्लॅट लावणे मुले पसंत करतात. म्हणे यामुळे घरात पैसा येतो, इतका अडाणीपणा. तेव्हा सर्वांनी झाडांचे महत्त्व लक्षात घेतले पाहिजे. पुढील वर्षी असे न म्हणता, या वर्षापासून मी झाडे लावून त्यांचे मी संगोपन करेन असे ध्येय प्रत्येकांनी ठेवले पाहिजे. कारण आपल्याला झाडे प्राणवायू देत असतात याची जाणीव असायला हवी. एकवेळ घनदाट दिसणारी हिरवीगार जंगले आता ओसाड दिसत आहेत. ज्याठिकाणी सुपीक जमीन होती त्या जमिनीतून शेतकरी राजा सोन्याचे गोठे पिकवत होता. आता त्याठिकाणी सिमेंटच्या गगनचुंबी इमारती दिसत आहेत. याचे कारण मानवाच्या गरजांमुळे झाडांची कत्तल होताना दिसत आहे. त्यामुळे जास्त उकाडा आणि पावसाचे कमी होत जाणारे प्रमाण याला आपणच जबाबदार आहेत. झाडांमुळे आपल्याला पुरेशी शुद्ध हवा, पिण्यासाठी पाणी व हवामान नियंत्रित करण्यात मदत होते. कारण झाडे ही नैसर्गिक संसाधने मानवाला पुरवीत असतात. आतापर्यंत आपण झाडे लावा, झाडे जगवा असे पावसाळा सुरू झाल्यावर म्हणत होतो. आता तसे म्हणून चालणार नाही. तसेच झाडांना खड्डे खोदून चालणार नाही.अलीकडे खोदलेले खड्डे सुद्धा चोरीला जातात. तेव्हा अगोदर झाडांची रोपे घेऊन येऊन जसे खड्डे खोदले जातील त्याप्रमाणे रोपे सुद्धा लावली पाहिजे. झाडांच्या सुरक्षिततेसाठी कुंपण सुद्धा घातले पाहिजे. झाडे लहान असताना त्याची देखभाल करावी. तसेच झाडे मोठी झाल्यावर ती तोडणार नाहीत याची काळजी घेण्यात यावी.आपण सर्वजण दरवर्षी ५ जून हा जागतिक पर्यावरण दिन म्हणून साजरा करीत असलो तरी जागतिक तापमानात वाढ होत आहे, याचा विचार होणे आवश्यक आहे. तसेच या दिवशी पर्यावरणाच्या संरक्षणासाठी पर्यावरणविषयक जागरूकता आणि कृती कार्यक्रम आयोजित केले जातात. हा दिवस आपल्या देशात ‘जंगले निसर्ग तुमच्या सेवेत’ आणि ‘प्लास्टिक प्रदूषणावर मात करा’ या थीमसह आयोजित केला आहे. जागतिक पर्यावरण दिनाची आपल्या देशातील थीम लक्षात घेऊन देशातील तापमानाचा विचार करता पुढील वर्षी ‘झाडे लावा, झाडे वाचवा’अशी थीम भारत सरकारने जाहीर करावी. त्या अगोदर देशातील प्रत्येक नागरिकांनी झाडे लावा,स झाडे वाचवा वचन बद्ध होऊ या.

राष्ट्रीय सेवा योजना विभागाच्या विद्यार्थ्यांनी घेतला भातलावणीचा आनंद

मंडणगड (प्रतिनिधी) दि. : सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयातील राष्ट्रीय सेवा योजना विभागाच्या स्वयंसेवकांनी बोरघर-उतेकरवाडी येथील शेतात ग्रामस्थांसोबत भातलावणीचा आनंद घेतला. या उपक्रमात ग्रामस्थ, प्रभारी प्राचार्य डॉ. वाल्मिक परहर, रा.से.यो. कार्यक्रमाधिकारी प्रा. संदीप निर्वाण, डॉ. संगीता घाडगे, डॉ. महेश कुलकर्णी आदी मान्यवर सहभागी झाले होते. झसुरुवातीला ग्रामस्थांकडून भातरोपे काढणे, भातासाठी शेत तयार करणे व भातलावणी कशा पध्दतीने लावणी करावी लागते याची सर्व स्वयंसेवकांनी माहिती करून घेतली.

त्यानंतर स्वयंसेवकांनी शेत नांगरुण घेतले व पारंपारीक पध्दतीने भाताची रोपे काढून भातलावणी करत भातलावणीचा आनंद



घेतला. झ्यावेळी कार्यक्रमाधिकारी प्रा. संदीप निर्वाण यांनी हा उपक्रम खरे तर स्वयंसेवकांमध्ये शेतीविषयक एक चांगला

सकारात्मक दृष्टीकोन निर्माण करणारा ठरला असून ग्रामीण भागातील जीवनशैली अनुभवण्याची एक चांगली संधी आपल्याला लाभली आहे असे सांगितले तर प्रभारी प्राचार्य डॉ. वाल्मिक परहर यांनी हा उपक्रम ग्रामीण भागातील जीवन समजून घेण्याचा आहे. अशा प्रकारचे समाजपयोगी व प्रत्यक्ष विद्यार्थ्यांना अनुभव देणारे उपक्रम यापुढेही राबविण्यात येतील असे त्यांनी यावेळी सांगितले. झ्या उपक्रमात उपप्राचार्य डॉ. विष्णु जायभाये, प्रा. संजयकुमार इंगोले, ग्रंथपाल डॉ. दाडू जगताप तसेच राष्ट्रीय सेवा योजना विभागातील स्वयंसेवक-स्वयंसेविका यांनी उत्स्फूर्तपणे सहभाग घेतला. शेवटी डॉ. महेश कुलकर्णी यांनी उपस्थितांचे आभार मानले.

शेतकऱ्यांसाठी मोठी बातमी, महाडीबीटी पोर्टलवर कृषी यांत्रिकीकरण योजनेतील लाभार्थ्यांची यादी जाहीर व अर्ज सुविधा उपलब्ध

रायगड जिल्हा उत्तर उपसंपादक/मंगेश यादव:महाराष्ट्र शासनाच्या कृषी विभागामार्फत राबविण्यात येणाऱ्या कृषी यांत्रिकीकरण योजनेसाठी २०२५२६ या वर्षी अर्ज केलेल्या शेतकऱ्यांची लॉटरी पद्धतीने निवड यादी जाहीर करण्यात आली आहे.झ यंत्रांची निवड झाली आहे, त्यांनी आता आवश्यक कागदपत्रे लवकरात लवकर अपलोड करावीत. पुढील ७ दिवसांच्या आत प्रक्रिया पूर्ण न केल्यास अनुदानाचा लाभ मिळणार नाही.झ यादी कशी पाहाल.mahadbt.maharashtra.gov.in या अधिकृत पोर्टलवर लॉगिन करा. निवडा. युजरनेम आणि पासवर्ड टाकून लॉगिन करा. विभागात कृषी यांत्रिकीकरण योजना निवडा. तपासा. निवड झाल्यास “” दर्शवले

जाईल.झआवश्यक कागदपत्रे : झ१. ७/१२ उताराझ२. शेतजमिनीचा होल्डिंग प्रमाणपत्रझ३. कोटेशन (यंत्रासाठी)झ४. टेस्ट रिपोर्ट (लागू असल्यास)झ५. वाहनाचा बुक (जर ट्रॅक्टरसारखी यंत्रे असतील तर)झ६. आधार कार्ड व बँक पासबुकची झेरोक्सझअपलोड करताना कागदपत्रे स्पष्ट, वाचनीय आणि योग्य स्वरूपात असावीत. एकदा निवड झाली तरी अंतिम मंजूरीपूर्वी सर्व कागदपत्रांची पडताळणी होते. वेळेत प्रक्रिया पूर्ण न केल्यास निवड रद्द होऊ शकते. मदतीसाठी तालुका कृषी अधिकारी किंवा जवळील केंद्राशी संपर्क साधावा.झजगन्नाथ कंठाळे..... सहाय्यक कृषी अधिकारी.

तालुका कृषि अधिकारी कार्यालय

सर्व शेतकरी बांधवांना जाहीर आव्हान

सर्व शेतकरी बांधवांना जाहीर आव्हान करण्यात येत आहे की, 7/12 वर जेवढे नांव आहेत,त्या सर्व शेतकरी बांधवांनी गावातील तसेच नजीकच्या सी.एस.सी केंद्र वर संपर्क करून **फार्मर आय.डी.** तयार करून घ्यावी.

फार्मर आय.डी. का बनवावी

ज्याप्रमाणे सर्व सामान्य व्यक्तीची ओळख म्हणजे आधारकार्ड आहे. त्याचप्रमाणे **शेतकरी असल्याची ओळख** म्हणजे **फार्मर आय.डी.** राहणार आहे. त्यामुळे 7/12 शी संबंधित सर्व लाभार्हिता फार्मर आय.डी. अत्यावश्यक होणार आहे.

फार्मर आय.डी. न बनविल्यास

- ❌ पिंपळ कितान अंतर्गत लाभ बंद होईल.
- ❌ नवी शेतकरी अंतर्गत लाभ मिळणार नाही.
- ❌ पिक विमा विचारार नाही.
- ❌ पिक कर्ज मिळणार नाही.
- ❌ धान खरेदी तथा बीन्स घाबून जाईल.
- ❌ कृषि विषयक सर्व योजना करता आवश्यक.
- ❌ नैसर्गिक आपत्ती पिक नुकसान मिळणार नाही.
- ❌ जमीन खरेदी विक्री करता येणार नाही.
- ❌ कर्ज माफी लाभ घेता येणार नाही. इ.

आवश्यक कागदपत्रे

आधारकार्ड, सर्व 7/12 किंवा नमुना B अ, आधारकार्ड बलन असलेला मोबाईल (ओटिपी करिता)

शेतकरी ओळखपत्र


अद्यापकाटे अनेक लाभार्हिता फार्मर आय.डी. लागविला जाईल तेव्हा शेतकरी बांधवांचे कोणतेही नुकसान होत नये म्हणून आजच फार्मर आय.डी. बनवून घ्यावी. हि विनंती.

अधिक माहिती करिता आपले गावाचे सहाय्यक कृषि अधिकारी, उप कृषि अधिकारी,मंडळ कृषि अधिकारी यापैकी संपर्क साधावा.

इंग्लिशवरील अफाट प्रभुत्वाने पेझारीचे प्राचार्य मारोती भगत यांचा जगात गाजतोय डंका : आशिया खंडातून इंग्लिश टीचर या इंग्रजी विषयाच्या जागतिक स्पर्धेत पटकाविला प्रथम क्रमांक

विशेष प्रतिनिधी.(धम्मशील सावंत)रायगड जिल्ह्यातील पेझारी येथील को.ए.सो लक्ष्मीझशालिनी महिला महाविद्यालयाचे माजी प्राचार्य मारोती भगत यांनी स्पेनमधील तेज इंग्लिश अकॅडमी या संस्थेने घेतलेल्या इंग्लिश टीचर याङ्गइंग्रजी विषयाच्या जागतिकझस्पर्धेत दैदिप्यमान यश संपादन केलेय. जागतिक स्पर्धेत प्राचार्य भगत यांनी जगात प्रथम क्र मांक पटकविण्याची प्रेरक व अभिमानास्पद कामगिरी केलीय. ग्रामीण भागात राहून आशिया खंडात संपूर्ण भारत देशाचे प्रतिनिधित्व करणाऱ्या प्राचार्य भगत यांच्या या कामगिरीने रायगड सह भारत देशाच्या नावलौकीकत भर पडली

आहे. इंग्लिशवरील अफाट प्रभुत्वाने, असखलीत इंग्रजी संभाषण कौशल्याने प्राचार्य मारोतीझ



भगत यांचा जगात डंका गाजतोय. झस्पेनमधील तेज इंग्लिशझअकॅडमी

ही संस्थाङ्गदर आठवड्याला विविधङ्गजागतिक ऑनलाईन स्पर्धांचेङ्गआयोजन करते. गेल्या ११

याङ्गस्पर्धांमध्ये प्राचार्य भगत यांनी सहभाग नोंदवूनझ७६७९ गुण प्राप्त करून त्यांनी प्रथम क्रमांकाचाङ्गमानकरी होण्याचा बहुमान प्राप्त केलाय. प्राचार्य भगत यांचा मूळ इंग्रजी विषय नाही. त्यांनी सेवाङ्गनिवृत्तीनंतर इंग्रजी विषयाचा व्यासंग वाढवत इंग्रजीङ्गविषयाच्या स्पर्धेत सहभाग घेतला आहे. भगत यांनी आपलाङ्गइंग्रजी विषयाचा व्यासंग जागतिक पातळीवर सिद्ध केलाय.अत्याधुनिक तंत्रज्ञानात मोबाईलचा वापर विकसित होताना

पालकांनी केवळ विद्यार्थ्यांच्या अभ्यासासाठी,ज्ञान वृद्धीसाठीच मोबाइलचा वापर करावा,तर इतर कामासाठी मोबाईल वापर टाळावा, असा सल्ला भगत यांनी दिला. विद्यार्थ्यांना इंग्लिश वर प्रभूत्व मिळावे यासाठी आपण इंग्लिशचे मोफत क्लासेस घेत असल्याची माहिती प्राचार्य भगत यांनी यावेळी दिली. मुलांनी आपल्या मोबाइल चा वापर अभ्यास क्रमासाठी द्यावा. मुलांनी निरनिराळे गेम पाहिले की ते व्हायपर होतात, त्यांचा बुद्ध्यांक हळूहळू कमी होतो. असे भगत म्हणाले. झइंग्रजीची कोणतीही मनात भीती न बाळगता इंग्लिशचा व्यासंग वाढवून इंग्रजी बोलणाऱ्या लोकांच्या सानिध्यात राहून इंग्रजीत बोलण्याचा प्रयत्न केला तर लवकर इंग्लिश शिकता येते असा सल्ला प्राचार्य भगत यांनी दिलाय.

आदिवासी समाजातून वकील झालेले रमेश पवार हे समस्त तरुणांसाठी आयडॉल- डॉ. संजय सोनावणे यांचे गौरवोद्गार, आदिवासी समाजातून वकील झाल्याबद्दल लोकशक्ती संजीवनी प्रतिष्ठाण तर्फे डॉ. संजय सोनावणेंनी ऍड: रमेश पवारांचा केला सत्कार



सुधागड (धम्मशील सावंत) वाडीतील रहिवासी आणि पदवी मिळवली आहे. अखिर खडतर परिस्थितीवर मात करीत सुधागड तालुक्यातील जांभुळपाडा आदिवासी समाजाचे नेते रमेश परिश्रम, जिद्द, चिकाटीच्या आदिवासी समाजातून चांगल्या हद्दीतील घोडपापड आदिवासी पवार यांनी नुकतीच कायद्याची जोरावर रमेश पवार वकील झाले. गुणांनी कायद्याची पदवी मिळवून

वकील झालेले रमेश पवार हे समस्त तरुणांसाठी आयडॉल असल्याचे गौरवोद्गार लोकशक्ती संजीवनी प्रतिष्ठान चे राज्य अध्यक्ष, नामवंत उद्योजक, तथा ज्येष्ठ समाजसेवक डॉ.संजय सोनावणे यांनी काढले. यावेळी डॉ. संजय सोनावणेझ्यांनी ऍड: रमेश पवार यांचे कौतुक करीत शाबासकी देत पाठ थोपटली. तर सत्कार प्रसंगी बक्षीस व पहिल्या कामाचा मोबदला म्हणून एक धनादेश देखील यावेळी सुपूर्द केला. तसेच कायम अन्यायाविरुद्ध व शोषित पीडित वंचित घटकाच्या न्याय हक्कासाठी लढण्याचे मार्गदर्शन देखील केले. डॉ. आदिवासी बहूजन समाजात लोकशिक्षणाची चळवळ गतिमान करा, रोजगारासाठी होणारे आदिवासी कातकरी बांधवांचे स्थलांतर थांबवण्यासाठी प्रयत्न करा, गायरान जमिनी तसेच कूळकायदा व इतर जमिनी विषयी प्रकरणांमध्ये लक्ष द्यावे. याशिवाय गोरगरीब आदिवासी वंचित नागरिकांच्या न्याय हक्कासाठी लढा द्या असे डॉ सोनावणे यांनी सांगितले. समाजातील उपेक्षित वंचित घटकांवर होणाऱ्या अन्याय अत्याचाराला कायद्याने वाचा फोडा, रायगड सह कोकणात शेतकरी, कामगार व महिला वर्गाचे अनेक प्रश्न व समस्या आहेत, त्या सोडविण्यासाठी पुढाकार घ्या,

माझे आपणास कायम सहकार्य व पाठिंबा असेल, आदिवासी बांधवांच्या समस्या मार्गी लावण्यासाठी कायद्याच्या चौकटीत राहून काम करा असा मार्गदर्शक सल्ला डॉ. सोनावणे यांनी दिला. रमेश पवार यांनी कायद्याची पदवी घेतल्याने आदिवासी समाजाबरोबरच बहुजन समाजातील तरुणांपुढे एक प्रेरणा आदर्श उभा राहिला आहे. डॉ.आदिवासी समाजातील होतकरू तरुण एल एल बी परीक्षा उत्तीर्ण झाल्याबद्दल त्यांचा विविध क्षेत्रातील मान्यवरांकडून, सामाजिक संस्था संघटना यांच्याकडून सत्कार होत आहे.

भारतीय स्टेट बँक सेवानिवृत्त शिवाजी बाबुराव कदम यांचा सेवानिवृत्त सोहळा संपन्न

रायगड जिल्हा उत्तर उपसंपादक/मंगेश यादव: पाली भारतीय स्टेट बँकेत शिवाजी बाबुराव कदम हे कार्यरत होते. त्यांनी त्यांच्या सेवेत भिवंडी, खोपोली, शायमिंग, पेडली, नागोठणे, पाली अशा विविध शाखांमध्ये तागायत, यशस्वी व निस्वार्थीपणे सेवा केली. दिनांक ३०/६/२५ रोजी छत्रपती शिवाजी महाराजांच्या पावन भूमीत व श्री बल्लाळेश्वर पवित्र भूमी सेवानिवृत्त झाले. भारतीय स्टेट बँक शाखा पाली यांच्या वतीने पाली शाखा येथे शाखा अधिकारी

व कर्मचाऱ्यांच्या वतीने त्यांनी १८ वर्ष मनापासून ग्राहकांची सेवा केली तसेच कर्मचारी वर्गाबरोबर आपुलकीचे संबंध जपले. खेळीमेळीचे वातावरणात काम केलं त्यांची पोचपावती म्हणून पाली शाखा अधिकारी व कर्मचाऱ्यांनी यांच्या उपस्थितीत पत्नी सोबत फुल गुच्छ व श्री बल्लाळेश्वराचे तसबीर देऊन त्यांचे स्वागत केले व पुढील दीर्घायुष्यासाठी शुभेच्छा देण्यात आल्या. अशाप्रकारे निरोप समारंभाचा कार्यक्रम आनंदात संपन्न झाला.



लोकरंग

१ साप्ताहिक संवाद

सबसे पहले लाईफ इन्शुरन्स जनजागरण मोहीम इ.२०४७ पर्यंत सर्वांसाठी विमा हे केंद्र सरकारचे उद्दिष्ट आहे. त्याच अनुषंगाने म्युचुअल फंड उद्योगाची संघटना अँफीने राबविलेल्या म्युचुअल फंड सही है या मोहिमेच्या धर्तीवर आयुर्विमा क्षेत्राची प्रातिनिधिक संघटना लाईफ इन्शुरन्स कौन्सिलच्या विमा जागरूकता समितीने सबसे पहले जीवन विमा या घोषवाक्यासह विम्या संदर्भात जनजागरण मोहीम सुरु केली आहे. याच निमित्ताने विमा जागरूकता समितीचे अध्यक्ष कमलेश राय यांच्याशी आजचा साप्ताहिक संवाद. इ.१सर्वसामान्यांना आर्थिक आधार देणाऱ्या विम्याबद्दलची सद्यस्थिती नेमकी काय आहे? इ.मागे



कोरोनाची साथ आली होती त्या काळात जनमानसात विम्याबद्दल सर्वसामान्यांना प्रचंड आस्था निर्माण झाली होती. मात्र मागील काही वर्षांपासून विम्याच्या प्रसाराला उतरती कळा लागली आहे. कंपन्यांनी गोळा केलेल्या एकूण प्रिमिअम ची रक्कम हि आर्थिक वर्ष २०२४-२५ मध्ये देशाच्या सकल राष्ट्रीय उत्पादन अर्थात जीडीपी च्या तुलनेत ३.२ टक्के आहे. देशातील विम्याच्या सखोलतेचे हे मापन आधीच्या वर्षांपेक्षा कोरोना काळात थोडे वाढले इतकेच. इ.२ सबसे पहले लाईफ इन्शुरन्स हि जनजागरण मोहीम नेमकी काय आहे? इ.विविध प्रकारच्या जीवनरक्षक विम्याबद्दल जनमानसात मोठ्या प्रमाणात जागृती व्हावी

यासाठीच देशातील आयुर्विमा क्षेत्रातील कंपन्यांनी एकत्रितपणे पावले टाकत आगामी ३ वर्षात जनजागरणाच्या मोहिमेवर ४५० कोटी रुपये खर्चाच्या नियोजनाची घोषणा केली आहे. याच अनुषंगाने आयुर्विमा क्षेत्राची प्रातिनिधिक संघटना लाईफ इन्शुरन्स कौन्सिलच्या विमा जागरूकता समितीने सबसे पहले जीवन विमा या घोषवाक्यासह हि मोहीम सुरु केली आहे. या मोहिमेसाठी सर्व आयुर्विमा कंपन्यांचे त्यांच्या प्रिमिअम उत्पन्नाच्या आधारावर योगदान असेल. सामान्य कंपन्यांपैकी अलीकडेच अच्छा किया इन्शुरन्स लिया असा संदेश देणारी प्रसार मोहीम सुरु केली आहे. इ.३ आयुर्विमा जनजागृती हि शालेय अभ्यासक्रमात समाविष्ट केली जाणार आहे का? इ.जीवनरक्षक कवच असलेला आयुर्विमा हा प्रत्येकाला आवश्यक आहे. आयुर्विम्याच्या माध्यमातून पॉलिसीधारक स्वतःसाठी तसेच त्याचे काही बरेवाईट झाल्यास त्याच्या पश्चात टायच्या कुटुंबासाठी आर्थिक तरतूद करतो. त्यामुळे आयुर्विम्याची माहिती शालेय वयापासून मिळणे आवश्यक आहे. त्यामुळे शालेय अभ्यासक्रमातून आयुर्विमा विषय शिकवला जावा यासाठी लाईफ इन्शुरन्स कौन्सिल प्रयत्न करणार आहे. इ.२ नोंद इ.एक्ससरो टाइल्सचे वार्षिक ऊर्जा खर्चात अंदाजे ₹५.६७ कोटी बचतीचे लक्ष्य इ.एक्ससरो टाइल्स लिमिटेड भारतातील आघाडीच्या विट्रीफाइड आणि ग्लेड टाइल्स उत्पादकांपैकी- एक असलेल्या कंपनीने गुजरातमधील इडर येथील गोरोल येथे ५ मेगावॉट डीसी सौर ऊर्जा प्रकल्पाची स्थापना करण्याची अभिमानाने घोषणा केली आहे. हा उपक्रम शाश्वतता, कार्यक्षमता आणि जबाबदार उत्पादनासाठी एक्ससरोच्या वचनबद्धतेला बळकटी देतो. २५ वर्षे आणि ४ महिन्यांसाठी भाडेतत्वावर घेतलेल्या जमिनीवर उभारलेला हा सौर प्रकल्प गुजरातमधील तळोड येथील कंपनीच्या उत्पादन युनिटसाठी कॅप्टिव्ह वापरासाठी समर्पित आहे. हा प्लांट सध्या दरवर्षी सुमारे २१ दशलक्ष वीज युनिट वापरतो. सौर ऊर्जा आता ऑपरेशन्सला पूरक असल्याने, कंपनीला दरवर्षी अंदाजे ₹५.६७ कोटी बचतीची अपेक्षा आहे, ज्यामुळे युनिटमधील ऊर्जा खर्चात ३०% कपात होईल. इ. सौर प्रकल्प हा आमच्या व्यवसाय ऑपरेशन्सना जागतिक शाश्वतता उद्दिष्टांशी जोडण्यासाठी एक मोठे पाऊल आहे. हे केवळ आमची खर्च-कार्यक्षमता मजबूत करत नाही तर स्वच्छ ऊर्जा आणि पर्यावरणीय जबाबदारीप्रती आमची वचनबद्धता देखील दर्शवते, “ असे एक्ससरो टाइल्स लिमिटेडचे व्यवस्थापकीय संचालक श्री. मुकेशकुमार बी. पटेल म्हणाले. २००८ मध्ये स्थापित आणि गुजरातमधील अहमदाबाद येथे मुख्यालय असलेले एक्ससरो टाइल्स लिमिटेड हे भारतीय सिरेमिक आणि विट्रीफाइड टाइल्स उद्योगात एक सुस्थापित नाव आहे. एक्ससरो टाइल्स तालोद (साबरकांठा जिल्हा, गुजरात) आणि पाट्टा (वडोदरा जिल्हा, गुजरात) येथे स्थित दोन अत्याधुनिक उत्पादन सुविधा चालवते. एकत्रितपणे, या प्लांटची एकत्रित स्थापित क्षमता १,३२,००,००० चौरस मीटर प्रतिवर्ष आहे. इ. इ.३चला पर्यटनाला इ.चार भिंती इ.सातारा शहराच्या मध्यभागी, अजिंक्यतारा किल्ल्याच्या

पायथ्याशी, चारभिंती हे एक भव्य स्मारक उभे आहे. हे स्मारक केवळ एक पर्यटनस्थळ नाही तर, मराठा साम्राज्याचा आणि स्वातंत्र्यलढ्याचा इतिहास जपणारे एक ऐतिहासिक वारसा आहे. छत्रपती प्रतापसिंह महाराजांनी १८३० मध्ये बांधलेली चारभिंती, मराठा राजघराण्यातील स्त्रियांना विजया दशमीच्या मिरवणुकीचे दर्शन घेण्यासाठी बांधण्यात आली होती. या ठिकाणाला नजर म्हाल म्हणूनही ओळखले जात होते. १८५७ च्या स्वातंत्र्यलढ्यात हुतात्मा झालेल्या वीरांच्या स्मृतिप्रीत्यर्थ या स्मारकाची उभारणी १८५८ मध्ये करण्यात आली. चारही बाजूंनी भिंती आणि मधोमध एक स्तंभ असलेले हे स्मारक, हुतात्म्यांच्या बलिदानाचे प्रतीक आहे. राणी लक्ष्मीबाई, तात्या टोपे, रंगो बापूजी गुप्ते यांसारख्या वीरांच्या आठवणींना



चारभिंतीत जतन करण्यात आले आहे. इंग्रजांविरुद्धच्या पहिल्या स्वातंत्र्य संग्रामाच्या १०० व्या वर्षपूर्तीला, २००१ मध्ये चारभिंतीचे नूतनीकरण करण्यात आले. आज, हे स्मारक सातारा शहराचे एक लोकप्रिय पर्यटनस्थळ बनले आहे. अजिंक्यतारा किल्ल्याला भेट देणाऱ्या पर्यटक हे स्मारक नक्कीच पाहतात. चारभिंती केवळ पर्यटकांसाठीच नाही तर, सातारा आणि आसपासच्या तरुणांसाठीही एक विशेष आकर्षण आहे. अनेक लोक येथे रोज फिरायला येतात आणि या ऐतिहासिक वास्तूचा आनंद घेतात.



संकलन संयोजन
सुबोध रणशेवरे
संपर्क - ९८३३१४६३५६
इमेल -
subodh.ranshevre
@rediffmail.com

आईच्या द्वितीय स्मरणा प्रित्यर्थ शैक्षणिक साहित्य वाटप व भजनसेवा करून केले साजरे

विशेष प्रतिनिधी
नंदकुमार चांदोरकर

तळा तालुक्यातील शेनाटे गावातील सुनील जाधव या पुत्राने आई कै.शेवंतीबाई लक्ष्मण जाधव हिच्या द्वितीय पुण्यस्मरण

प्रित्यर्थ “आई थोर तुझे उपकार“ या विषयावर मार्गदर्शन व आदिनाथ वारकरी सांप्रदाय किर्तन शेनाटे यांचा कार्यक्रम ठेऊन समाजाला एक वेगळा आदर्श घालून दिला आहे. लक्ष्मण जाधव, मुलगी अश्विनी तांदलेकर यांनी आयोजन केले होते शालेय साहित्य वाटप करून जन्मदाती आई व वडील यांच्याबद्दल प्रेम आदर असला पाहिजे. हे भावी पिढीला सांगण्याची गरज आहे हे आईच्या पूण्य स्मरणार्थ साहित्य वाटप करून शिक्षण साहित्या अभावी माझ्या ग्रामीण भागातील विद्यार्थी वंचीत राहिला नाही पाहिजे या उदात्त हेतूने सामाजिक जाण राखत प्रार्थमिक शाळा शेनाटेगाव व आदिवासीवाडी येथील शाळेत साहित्य वाटप केले या पुण्यस्मरण प्रित्यर्थ महाप्रसादाचे आयोजन केले होते यावेळी अनेक मान्यवर, सामाजिक राजकीय कौटुंबिक नातेवाईक आणि विद्यार्थी पालक शिक्षक, भजनी मंडळी ग्रामस्थ उपस्थित होते.



तळसर, वालोपे, कान्हे मराठी या केंद्रांची संयुक्त शिक्षण परिषद संपन्न

चिपळूण प्रतिनिधी
प्रदीप पवार

नवीन शैक्षणिक वर्षातील पहिली शिक्षण परिषद जिल्हा परिषद आदर्श शाळा कळंबस्ते येथे घेण्यात आली. प्रारंभी कळंबस्ते शाळेच्या शिक्षिका सुनिता हळदे यांनी केंद्रीय प्रमुख वैशाली जाधव, सर्व मुख्याध्यापक, उपस्थित शिक्षक व ऐश्वर्या रेडिज यांचे स्वागत केले. केंद्रीय प्रमुख वैशाली जाधव व कळंबस्ते शाळेच्या मुख्याध्यापिका स्नेहल शिंदे, डॉ.सुधा भारद्वाज यांच्या शुभहस्ते दीपप्रज्वलन करण्यात आले. यानंतर पिंपळी बुद्रुक शाळेच्या मुख्याध्यापिका सुविधा गांधी व त्यांच्या सहकाऱ्यांनी सुश्राव्य आवाजात प्रार्थना सादर केली. यानंतर सूक्ष्म शारीरिक हालचाली घेऊन मानसिक ताण कमी करून कामाची सुरुवात केली. गटकार्य करण्यासाठी उपस्थित शिक्षकांची इयत्तानिहाय आकर्षक पध्दतीने बैठक व्यवस्था करून गटांची निर्मिती करण्यात आली. माहे जुलै २०२५ च्या



कृती आराखड्यानुसार अध्ययन निष्पत्तीवर

व्यवस्थापन समिती पुनर्रचना - पुनर्गठण

आधारित मासिक नियोजन शिक्षण परिषदेत वर्गनिहाय तयार करण्यात आले. तयार केलेल्या नियोजनाचे गटनिहाय सादरीकरण करण्यात आले. दुसऱ्या सत्रात निपुण महाराष्ट्र अभियान अंतर्गत शिक्षण परिषदेतील मासिक नियोजन आणि पालकांनी मुलांच्या सोबत घरी करायच्या कृती आराखडा अंमलबजावणी व सुधारणात्मक बाबींवर / समस्यांवर चर्चा करून समस्या निराकरण करण्यावर भर देणे याविषयी केंद्रीय प्रमुख वैशाली जाधव यांनी माहिती दिली. शाळा


त्याचप्रमाणे शाळांवरील विविध समित्यांचे एकत्रीकरण करण्याबाबत शासन निर्णयाचे वाचन करून त्या संदर्भात माहिती देण्यात आली. मुग्धा चिपळूणकर यांनी शिष्यवृत्ती परीक्षेतील आपल्या यशस्वी विद्यार्थ्यांचे गमक सांगून क्लृप्त्याबाबत मार्गदर्शन केले. सीआरजी सदस्यांची रचना, भूमिका व जबाबदारी याविषयी ग्यान

श्रीवर्धन – बोर्ली नालासोपारा रातराणी सुरु करा..रायगड मी मराठी प्रतिष्ठानची मागणी

द. रा. जि. उप संपादक:
संतोष उद्धरकर.

म्हसळा येथे येणे जाणे असल्याने नालासोपारा मधून श्रीवर्धन कडे येणाऱ्या तिन बस आहेत, आणि त्या श्रीवर्धन मधून ठराविक वेळेला

व्यवस्थापक यांना लेखी निवेदन देऊन मागणी करण्यात आली. तसेच श्री रविप्रभा मित्र संस्थेकडे देखील या संदर्भात चर्चा करून आपण या साठी



११.३० वा रातराणी एस टी बस सेवा सुरु करण्यासाठी रायगड मी मराठी प्रतिष्ठानचे सचिव प्रफुल्ल तटकरे यांनी श्रीवर्धन आगार व्यवस्थापक यांची भेट घेऊन निवेदन देऊन मागणी करण्यात आली.

सविस्तर वृत्त असे कि, म्हसळा, श्रीवर्धन, बोर्ली या विभागातील असंख्य चाकरमनी नालासोपारा, वसई, विरार या ठिकाणी वास्तव्यास असल्याने अनेक वेळेला या लोकांचे श्रीवर्धन,

सोडण्यात येतात, दिवसभराचे कामकाज असल्याने या बसने जाणे शक्य होत नाही, आणि खाजगी वाहन म्हाटले कि जादा पैसे द्यावे लागत असल्याने रात्री ११.३० वा श्रीवर्धन - बोर्ली मार्गे नालासोपारा रातराणी एस टी बस सेवा सुरु करावी, जेणेकरून वेळेवर घरी जाणे शक्य होईल, प्रवाशांची व स्थानिकांची वाढती मागणी लक्षात घेऊन या संदर्भात श्रीवर्धन एस टी आगार

प्रयत्न करावे अशी अध्यक्ष यांना विनंती देखील करण्यात आली.

चालक आणि वाहन उपलब्ध नसल्याने जादा गाडी सुरु करणे शक्य होत नाही, पुढील सण व प्रवाशांची मागणी लक्षात घेता लवकरात लवकर ही गाडी सुरु करण्याचा प्रयत्न करतो. मेहबुब मणियार. व्यवस्थापकश्रीवर्धन आगार.

शिवसेना (उ.बा.ठा.) पक्षाच्या वर्धापन दिनानिमित्त गरजू विद्यार्थ्यांना शालेययोगी वस्तू वाटप



विशेष प्रतिनिधी :
नंदकुमार चांदोरकर

दि.३०/०६/२०२५ रोजी शिवसेना (उ.बा.ठा.) पक्षाच्या ५९ व्या वर्धापन दिनाचे औचित्य साधून श्रीवर्धन तालुक्यातील रायगड जिल्हा परिषद शाळांमध्ये मे घ र रे , गु ळ थ रे , बा प व ळी , हु ने र व रे ळी , भो स् ते , वे ळा स , वा ळ व ट ी , पु नी र , चि ख ल प ,

शिवसेना, नागरोली, वाकलघर, ह्या शाळांमध्ये शिकणाऱ्या विद्यार्थ्यां - विद्यार्थिनींना श्रीवर्धन तालुक्यातील शिवसेनिकांकडून शैक्षणिक साहित्य वाटप करण्यात आले. इत्या प्रसंगी नवी मुंबई वाशी युवासेना उपअधिकारी महेश सुर्वे, यांच्या समवेत संजय कोमनाक, गजानन कदम, प्रसाद बारे, राकेश खराडे व शिवसैनिकांनी पदाधिकारी उपस्थित होते.